


TNPSC துளிகள்

- ❖ வண்டலூரில் உள்ள தமிழ்நாடு காவல்துறைப் பயிற்சிக் கழகமானது, இந்தியாவின் சிறந்த காவல்துறை உதவி ஆய்வாளர் பயிற்சி நிறுவனம் என்ற பிரிவில் மத்திய உள்துறை அமைச்சகத்தின் கோப்பையை வென்றுள்ளது.

தமிழ்நாடு செய்திகள்

உள்ளூர் வாழ் புலிகளின் எண்ணிக்கையில் சரிவு

- ❖ தேசியப் புலிகள் பாதுகாப்பு ஆணையம் (NTCA) மற்றும் இந்திய வனவிலங்கு நிறுவனம் ஆகியவை இணைந்து புலிகள் கணக்கெடுப்பு தொகுப்பு அறிக்கையை சமீபத்தில் தயாரித்துள்ளன.
- ❖ கன்னியாகுமரி மற்றும் ஸ்ரீவில்லிப்புத்தூரில் புலிகளே இல்லை என இந்த அறிக்கை கூறுகிறது.
- ❖ ஸ்ரீவில்லிப்புத்தூர் காப்பகம் என்பது, தமிழக மாநிலத்தில் புதிதாக உருவாக்கப்பட்ட ஸ்ரீவில்லிப்புத்தூர்-மேகமலை புலிகள் வளங்காப்பகத்தின் (SMTR) ஒரு பகுதியாகும்.
- ❖ இங்கு 2020 ஆம் ஆண்டில், ஒளிப்படக் கருவியில் நான்கு புலிகள் பதிவு செய்யப்பட்டன.
- ❖ 2023 ஆம் ஆண்டு பிப்ரவரி மாதத்திலும், இங்கு ராஜபாளையம் எல்லையில் புலிகள் இருந்ததற்கான நேரடி ஆதாரங்கள் கிடைத்தன.




தேசியச் செய்திகள்


உறையிடப்பட்ட ஆவணச் சமர்ப்பிப்பு குறித்த உச்சநீதிமன்ற கருத்து

- ❖ இந்தியத் தலைமை நீதிபதி (CJ) தலைமையிலான ஒரு அமர்வானது, மத்திய அரசின் "இரகசியமான" ஆவணச் சமர்ப்பிப்பினை ஏற்க முடியாது என்று கூறியது.
- ❖ ஒரே பதவி நிலை ஒரே ஓய்வூதியம் என்ற திட்டத்தின் கீழ், ஓய்வு பெற்ற இராணுவ வீரர்களுக்கு வழங்கப்பட வேண்டிய நிலுவைத் தொகை தொடர்பான கருத்து வழங்கலின் போது இது கூறப்பட்டது.
- ❖ நீதிமன்றத்தின் செயல்பாட்டில் வெளிப்படைத் தன்மை இருக்க வேண்டியதன் ஒரு அவசியத்தினைத் தலைமை நீதிபதி அவர்கள் பலமுறை குறிப்பிட்டுள்ளார்.

- ❖ உறையிடப்பட்ட ஆவணச் சமர்ப்பிப்பு என்பது நீதிபதிகளால் மட்டுமே ஆய்வு செய்யப் படக்கூடிய வகையில், அரசாங்க அமைப்புகளிடமிருந்துத் தகவல்களை உறையிடப்பட்ட வகையில் கோருகின்ற மற்றும் அதைப் பெறுகின்ற ஒரு நடைமுறை ஆகும்.
- ❖ முந்தையக் காலங்களில் உச்ச நீதிமன்றம் மற்றும் சில சமயங்களில் கீழ்நிலை நீதிமன்றங்களும் இந்த நடைமுறையினைப் பின்பற்றியுள்ளன.
- ❖ இரண்டு வகையான நிகழ்வுகளில் இந்த நடைமுறையினைப் பயன்படுத்தலாம்:
 - தற்போது மேற்கொள்ளப்பட்டு வரும் விசாரணையுடன் தொடர்புடைய தகவலைப் பெறுவதற்கும்,
 - அந்தத் தகவல் தனிப்பட்டதாகவோ அல்லது இரகசியமானதாகவோ இருக்கும் பட்சத்தில்.




2023 ஆம் நிதியாண்டில் MPLADS நிதிகளின் பயன்பாடு



- ❖ 2022-23 ஆம் நிதியாண்டில் நாடாளுமன்ற உறுப்பினர்களின் உள்ளூர் தொகுதி மேம்பாட்டுத் திட்ட (MPLADS) நிதியின் கீழ் வழங்கப்பட்ட நிதியில், குஜராத் மாநிலம் அதிக அளவில் அந்த நிதியினைப் பயன்படுத்தியுள்ளது.
- ❖ குஜராத் மாநிலத்திற்கு 66 கோடி ரூபாய் ஒதுக்கப்பட்டது, ஆனால் அது ரூ. 95.77 கோடி அல்லது 145.11% என்ற அளவில் நிதியினைப் பயன்படுத்தியுள்ளது.
- ❖ வழங்கப்பட்ட நிதி விகிதங்களில் அதிக நிதிப் பயன்பாட்டினைக் கொண்டுள்ள பிற முக்கிய மாநிலங்கள் ஜார்க்கண்ட் (128.45%), கர்நாடகா (127.76%), கேரளா (122.33%), மேற்கு வங்காளம் (113.54%), மற்றும் தமிழ்நாடு (112.86%) ஆகியவை ஆகும்.

- ❖ முழுமையாக இந்திய அரசாங்கத்தினால் நிதியளிக்கப்படுகிற MPLAD திட்டம் என்பது ஒரு மத்திய அரசினால் நிதியளிக்கப்படும் ஒரு திட்டமாகும்.
- ❖ இந்தத் திட்டமானது 1993 ஆம் ஆண்டு டிசம்பர் 23 ஆம் தேதியன்று அறிவிக்கப்பட்டது.


காசநோய்ப் பாதிப்புகளை மதிப்பிடுவதற்கான இந்திய அளவிலான மாதிரி



- ❖ காசநோய்ப் பாதிப்புகளின் பரவலைக் கண்டறிவதற்காக அதிநவீனக் கணிதமுறை மாதிரியை உருவாக்கிய உலகின் முதல் நாடாக இந்தியா மாறியுள்ளது.
- ❖ இது நோயின் இயல்பு சார்ந்த வரலாறு, தனிப்பட்ட நோய்த் தொற்றுப் பாதிப்புகள், உடல்நலம் பேணும் நடத்தை, தவறிய அல்லது முறையான நோயறிதல், சிகிச்சை வழங்கீடு மற்றும் விளைவு ஆகியவற்றின் அடிப்படையில் அமைந்துள்ளது.
- ❖ உலக சுகாதார அமைப்பின் மதிப்பீட்டின் படி, 2021 ஆம் ஆண்டில் இந்தியாவில் காச நோய்ப் பாதிப்பு விகிதம் (10,000 நபர்களுக்கு) ஆனது 210 ஆக இருந்தது.
- ❖ இந்தியக் கணிதமுறை மாதிரியைப் பயன்படுத்தி, இது 2022 ஆம் ஆண்டில் 196 ஆக உள்ளதாக மதிப்பிடப்பட்டது.
- ❖ 2021 ஆம் ஆண்டில் காசநோய்ப் பாதிப்புகளின் முழு எண்ணிக்கை 29.50 லட்சமாக இருக்கும் என்று உலக சுகாதார அமைப்பு மதிப்பிட்டுள்ளது.
- ❖ இந்திய மாதிரியானது, இது 2022 ஆம் ஆண்டில் 27.70 இலட்சம் என்று குறிப்பிட்டது.
- ❖ உலக சுகாதார அமைப்பின் கூற்றுப்படி, 2021 ஆம் ஆண்டில் காசநோய் இறப்பு விகிதம் (10,000 நபர்களுக்கு) 35 என மதிப்பிடப்பட்ட நிலையில் இது இந்திய மாதிரியின் படி 2022 ஆம் ஆண்டில் 23 ஆகக் குறைந்துள்ளது.
- ❖ உலக சுகாதார அமைப்பானது, 2021 ஆம் ஆண்டில் காசநோய் இறப்புகளின் முழு எண்ணிக்கை 4.94 லட்சமாக இருக்கும் என மதிப்பிடப் பட்டுள்ளது.
- ❖ இந்திய மாதிரியானது, 2022 ஆம் ஆண்டில் இது 3.20 லட்சம் என குறிப்பிட்டது.
- ❖ 2022 ஆம் ஆண்டில், மொத்தம் 23,58,664 நோயாளிகள் மருந்து எதிர்ப்புத் திறன் கொண்ட காச நோயினால் (DSTB) பாதிக்கப் பட்டுள்ளதாகக் கண்டறியப்பட்டனர்.
- ❖ 2022 ஆம் ஆண்டில், பதிவு செய்யப்பட்ட பாதிப்புகளில், சிகிச்சைத் தொடக்க விகிதம் 95.5 சதவீதமாக இருந்தது.
- ❖ இந்திய மாநிலங்களிலேயே அதிகப் பாதிப்புப் பதிவு விகிதம் டெல்லியில் பதிவாகி உள்ளது (ஒரு லட்சம் பேருக்கு 546).

- ❖ இந்திய மாநிலங்களிலேயே மிகக் குறைவான பாதிப்பு கேரளா மாநிலத்தில் பதிவாகி உள்ளது (ஒரு லட்சம் பேருக்கு 67).

மேலாண்மைச் செயல்திறன் மதிப்பீடு - 5வது சுற்று



- ❖ 2006 ஆம் ஆண்டில் தொடங்கப்பட்டது முதல் நாடு முழுவதும் உள்ள புலிகள் வளங்காப்பகங்களை மதிப்பிடச் செய்வதற்கு அரசாங்கம் மேலாண்மைச் செயல்திறன் மதிப்பீட்டினைப் பயன்படுத்துகிறது.
- ❖ கேரளாவில் உள்ள பெரியார் புலிகள் வளங்காப்பகம் (PTR) ஆனது நாட்டிலேயே சிறந்த முறையில் நிர்வகிக்கப்படும் புலிகள் வளங்காப்பகமாக மீண்டும் தேர்ந்தெடுக்கப்பட்டது.
- ❖ 2022 ஆம் ஆண்டு 5வது சுழற்சி மதிப்பீட்டில், சாத்தூர் (மத்தியப் பிரதேசம்) மற்றும் பந்திப்பூர் (கர்நாடகா) ஆகியவை இரண்டாவது இடத்தையும், நகர்ஹோலே (கர்நாடகா) மூன்றாவது இடத்தையும் பெற்றன.
- ❖ இது வரை 53 புலிகள் வளங்காப்பகங்கள் அறிவிக்கப்பட்டுள்ளன.
- ❖ இந்த 53 புலிகள் வளங்காப்பகங்களில் 51 மட்டுமே மதிப்பீடு செய்யப்பட்டன.
- ❖ இதில் புதிதாக அறிவிக்கப்பட்ட இரண்டு புலிகள் வளங்காப்பகங்களான ராம்கர் விதாரி மற்றும் இராணிப்பூர் ஆகியவை இந்த மேலாண்மைச் செயல்திறன் மதிப்பீட்டின் தற்போதையச் சுற்றில் சேர்க்கப் படவில்லை.

33 புதிய புவிசார் குறியீட்டுப் பதிவுகள்

- ❖ மார்ச் 31 ஆம் தேதியன்றைய நிலவரப்படி, 33 புதிய புவிசார் குறியீட்டுப் பதிவுகளை நிறைவு செய்ததன் மூலம் 2022-23 ஆம் ஆண்டில், இந்தியா இதுவரையில் இல்லாத அளவிற்கு அதிகபட்சப் புவிசார் குறியீட்டுப் பதிவுகளை எட்டியுள்ளது.
- ❖ அவற்றுள் வாரணாசியைச் சேர்ந்த இரண்டு உட்பட 10 குறியீடுகள் உத்தரப் பிரதேச மாநிலத்திற்கானவையாகும்.
- ❖ புதிதாக 10 பொருட்கள் சேர்க்கப் பட்டதன் மூலம், உத்தரப் பிரதேச மாநிலம் தற்போது 45 புவிசார் குறியீடுகளைக் கொண்டுள்ளது.



- ❖ இவற்றுள் 20 பொருட்கள் வாரணாசி பகுதியைச் சேர்ந்தவையாகும்.
- ❖ தற்போது புவிசார் குறியீட்டுப் பதிவகமானது, 441 இந்தியத் தயாரிப்புகள் மற்றும் 34 வெளிநாட்டுத் தயாரிப்புப் பொருட்களுக்குப் புவிசார் குறியீடுகளை வழங்கியுள்ளது.
- ❖ புவிசார் குறியீட்டுப் பதிவகமானது சென்னையில் அமைந்துள்ளது.

SL No	State	Products	Products	
1	Madhya Pradesh	Agriculture	Rewa Sunderja Mango	
2	Ladakh	Handicraft	Ladakh Shingskos (Wood Carving)	
3	Chhattisgarh	Agriculture	Nagri Dubraj (rice)	
4	Bihar	Agriculture	Marcha Rice (Mircha Rice)	
5	Tamil Nadu	Food Stuffs	Manapparai murukku	
6		Agriculture	Cumbum panner thrachai (grapes)	
7		Natural Goods	Marthandam honey	
8		Food Stuffs	Ooty varkey	
9		Handicraft	Manamadurai pottery	
10		Food Stuffs	Salem sago (javvarisi)	
11		Agriculture	Authoor vetrilai	
12		Textiles	Negamam cotton saree	
13		Handicraft	Myladi stone carvings	
14		Handicraft	Thaikkal Rattan craft	
15		Agriculture	Sholavandan Vetrilai	
16		Uttar Pradesh	Agriculture	Banaras Pan (Betel Leaf)
17			Agriculture	Banaras Langda Aam (Mango)
18	Agriculture		Ramnagar Bhanta (Brinjal)	
19	Agriculture		Adamchini Chawal (Rice)	
20	Handicraft		Aligarh Tala	
21	Handicraft		Bakhira Brassware	
22	Handicraft		Banda Shazar Patthar Craft	
23	Handicraft		Nagina Wood Craft	
24	Food Stuffs		Hathras Hing	
25	Agriculture	Pratapgarh Aonla		
26	Jammu & Kashmir	Handicraft	Basohli painting	
27		Textiles	Basohli Pashmina Woolen Products	
28		Handicraft	Rajouri Chikri wood craft	
29		Agriculture	Bhaderwah rajmash	
30		Agriculture	Mushqbudji Rice	
31		Food Stuffs	Udhampur Kaladi (Dairy Product)	
32		Agriculture	Ramban Sulai Honey	
33		Agriculture	Ramban Anardana	

சர்வதேசச் செய்திகள்

கோப் இந்தியா பயிற்சி

- ❖ மேற்கு வங்கத்தில் உள்ள கலைகுண்டா விமானப்படை தளத்தில் இந்திய விமானப் படை மற்றும் அமெரிக்கா விமானப்படை இணைந்து கோப் இந்தியா பயிற்சியை நடத்த உள்ளது.
- ❖ இது இரு நாட்டு விமானப் படைகளுக்கு இடையேயான இருதரப்புப் பயிற்சியாகும்.
- ❖ இதில் ஜப்பான் பார்வையாளர் நாடாக பங்கேற்கிறது.

- ❖ இது இரு விமானப் படைகளுக்கிடையேயான செயல்பாட்டுத் திறன் மற்றும் இயங்கு நிலைத் தன்மையை மேலும் மேம்படுத்தும்.



உளவு நிரலுக்கு எதிரான முதல் பிரகடனம்



- ❖ அமெரிக்கா மற்றும் இதர 10 நாடுகள் இணைந்து, உளவு நிரலுக்கு எதிரான முதல் பிரகடனத்தினை வெளியிட்டுள்ளன.
- ❖ வணிக ரீதியான உளவு நிரல்களை தவறாகப் பயன்படுத்தச் செய்வதால் ஏற்படும் அச்சுறுத்தலையும், அத்தகையத் தொழில்நுட்பத்தின் பெருக்கம் மற்றும் பயன்பாடு மீதான கடுமையான உள்நாட்டு மற்றும் சர்வதேசக் கட்டுப்பாடுகள் உருவாக்கப்பட வேண்டியதன் அவசியத்தையும் இவை அங்கீகரிக்கின்றன.

- ❖ சமீபத்தில், அமெரிக்க அதிபர் ஜோ பைடன் அவர்கள், அமெரிக்க மத்திய அரசானது உளவு நிரலினைப் பயன்படுத்தச் செய்வதனைத் தடை செய்வதற்கான ஒரு நிர்வாக ஆணையை வெளியிட்டார்.

அறிவியல் மற்றும் தொழில்நுட்பச் செய்திகள்

அரிய வகை தனிமம் (REEs) படிவு




- ❖ ஹைதராபாத்தில் உள்ள தேசியப் புவி இயற்பியல் ஆராய்ச்சி நிறுவன அறிவியல் நிபுணர்கள் ஆந்திரப் பிரதேசத்தின் அனந்தப்பூர் மாவட்டத்தில் அரிய வகை தனிமப் படிவுகளை (REE) கண்டுபிடித்துள்ளனர்.
- ❖ இந்தத் தனிமங்கள் பல மின்னணுச் சாதனங்களின் முக்கிய கூறுகளாகவும் மற்றும் படமிடல், விண்வெளி மற்றும் பாதுகாப்பு போன்ற தொழில்துறைத் துறைகளிலும் பயன்படுத்தப் படுகிறது.
- ❖ அரிய வகை தனிமம் என்பது ஸ்காண்டியம் மற்றும் யட்ரியம் ஆகியவற்றுடன் தனிம வரிசை அட்டவணையில் குறிப்பிட்டுள்ள லாந்தனைடு மற்றும் ஆக்டினைடு போன்ற வரிசையில் உள்ள 15 தனிமங்களையும் குறிக்கிறது.

சுற்றுச்சூழல் செய்திகள்

அகில இந்தியப் புலிகள் கணக்கெடுப்பின் ஐந்தாவது சுற்று - 2022

- ❖ இந்தப் புலிகள் கணக்கெடுப்பானது இந்தியாவின் 20 மாநிலங்களில் உள்ள வன வாழிடங்களில் மேற்கொள்ளப் பட்டது.
- ❖ 2022 ஆம் ஆண்டில் இந்தியாவில் புலிகளின் எண்ணிக்கை 3,167 ஆக இருந்தது.
- ❖ இது 2018 ஆம் ஆண்டில் 2,967 ஆக இருந்த அளவிலிருந்து அதிகரித்துள்ளது.
- ❖ இருப்பினும் 2014-2018 ஆம் ஆண்டுகளில் 33 சதவீதமாக இருந்த அதிகரிப்பு வீதமானது, அடுத்த இந்த நான்கு ஆண்டுகளில் 6.7 சதவீதமாக குறைந்துள்ளது.
- ❖ 2022 ஆம் ஆண்டில் மத்திய இந்திய மலைப்பகுதிகள் மற்றும் கிழக்குத் தொடர்ச்சி மலைகள் ஆகிய பகுதிகளில் அதிக எண்ணிக்கையிலான (1,161) புலிகள் ஒளிப்படக் கருவியில் பதிவு செய்யப் பட்டன.

- ❖ ஜார்க்கண்ட், ஒடிசா, சத்தீஸ்கர் மற்றும் தெலுங்கானா ஆகிய மாநிலங்களில் புலிகள் நடமாட்டம் வெகுவாகக் குறைந்துள்ளது.
- ❖ மேற்கு தொடர்ச்சி மலைப் பகுதிகளில் புலிகள் நடமாட்டம் 824 ஆகக் குறைந்துள்ளது.



அறிக்கைகள் மற்றும் குறியீடுகள்

முதல் பத்து பரபரப்பான விமான நிலையம்

BUZZING WITH ACTIVITY				
Airport	Passengers in 2022 (in cr)	2022 rank	2021 rank	2019 rank
Atlanta	9.4	1	1	1
Dallas Fort Worth	7.3	2	2	10
Denver	6.9	3	3	16
Chicago	6.8	4	4	6
Dubai	6.6	5	27	4
Los Angeles	6.5	6	5	3
Istanbul	6.4	7	14	28
London Heathrow	6.2	8	54	7
Delhi IGIA	5.9	9	13	17
Paris CDG	5.7	10	31	9

(Source: Airports Council International; passengers are domestic+international)

- ❖ 2022 ஆம் ஆண்டிற்கான உலகின் ஒன்பதாவது பரபரப்பான விமான நிலையமாக டெல்லியின் இந்திரா காந்தி சர்வதேச விமான நிலையம் தரவரிசைப் படுத்தப் பட்டு உள்ளது.
- ❖ இந்த விமான நிலையம் ஆண்டுக்கு 59.5 மில்லியன் பயணிகளைக் கையாளுகிறது.
- ❖ இந்த அறிக்கையை சர்வதேச விமானக் கழகம் வெளியிட்டுள்ளது.

- ❖ இது விமான நிலையங்களின் தரநிலைகளை அளவிடும் மற்றும் மதிப்பிடும் ஒரு உலகளாவிய அமைப்பாகும்.
- ❖ கடந்த ஆண்டு முதல் 10 விமான நிலையங்களில், ஐந்து விமான நிலையங்கள் அமெரிக்காவிலும் வளைகுடாப் பகுதி, இங்கிலாந்து, ஐரோப்பா, தெற்கு மற்றும் மேற்கு ஆசியாவில் தலா ஒரு விமான நிலையமும் உள்ளன.
- ❖ இந்தப் பட்டியலில் இடம் பெற்ற ஒரே ஆசிய மையமாக டெல்லி உள்ளது.

மாநிலச் செய்திகள்

மின்னணு முறை கொள்முதல் செய்வதில் சிறந்த மாநிலம்

- ❖ வடகிழக்கு மாநிலங்களில் மின்னணு முறை கொள்முதல் நடைமுறைகளை மேற்கொள்வதில் சிறந்த மாநிலத்திற்கான விருதை திரிபுரா பெற்றுள்ளது.
- ❖ அரசின் வெளிப்படைத் தன்மையைப் பேணச் செய்வதற்காக என்று ரூ.25,000க்கும் அதிகமான மதிப்பைக் கொண்ட எந்தவொரு கொள்முதல் அல்லது ஒப்பந்தத்தையும் மின்னணு முறையில் கொள்முதல் செய்வதை அரசு கட்டாயமாக்கியுள்ளது.
- ❖ மின்னணு முறை கொள்முதல் மற்றும் அரசு மின்னணுச் சந்தைத் தளம் (GeM) மூலம் செலுத்தப் பட்ட மொத்த மதிப்பு 2020-21 ஆம் ஆண்டில் ரூ.4,451 கோடியிலிருந்து 2021-22 ஆம் ஆண்டில் ரூ.7441 கோடியாக அதிகரித்துள்ளது.



இந்தியாவின் விசில் கிராமம்

- ❖ மாநிலங்களவை உறுப்பினர் ராகேஷ் சின்ஹா, மேகாலயாவில் உள்ள கோங்தாங் கிராமம் குறித்த தனது மேம்பாட்டு அறிக்கையினை தாக்கல் செய்துள்ளார்.
- ❖ கோங்தாங், மேகாலயாவில் உள்ள கிழக்கு காசி மலையில் அமைந்துள்ளது.
- ❖ 'ஜிங்ர்வாய் லாபே' என்ற தனித்துவமானப் பாரம்பரியத்தின் காரணமாக இது 'விசில் கிராமம்' என்று பிரபலமாக அழைக்கப்படுகிறது.
- ❖ ஒரு குழந்தை பிறந்தவுடன், அதனுடைய தாய் அந்தக் குழந்தைக்கென ஒரு தனித்துவமான ராகத்தினை உருவாக்குகிறார்.
- ❖ அந்த ராகமானது அக்குழந்தையின் பெயராகச் சூட்டப்படுகிறது.
- ❖ இந்த தனித்துவமானப் பெயர்களைத் தாய்மார்கள் மட்டுமே தங்கள் குழந்தைகளுக்கு வைக்க முடியும்.

- ❖ காந்தாங் கிராம மக்களான செங் என்பவர் காசி பழங்குடியினத்தைச் சேர்ந்தவர்கள் என்பதோடு அவர்கள் காசி மொழியினைப் பேசுகின்றனர்.
- ❖ 2011 ஆம் ஆண்டு மக்கள் தொகைக் கணக்கெடுப்பின்படி, இந்தக் கிராமத்தின் மக்கள் தொகை 567 ஆகும்.
- ❖ இந்த 567 பேரில், 275 ஆண்கள் மற்றும் 275 பெண்கள் ஆவர் என்பதோடு, அந்தக் கிராமத்தின் கல்வியறிவு விகிதம் 55% ஆகும்.



இந்தியாவின் முதல் சூரிய சக்தியில் இயங்கும் சுற்றுலாப் படகு



- ❖ இந்தியாவின் சூரிய சக்தியில் இயங்கும் முதல் சுற்றுலாக் கப்பலான சூரியம்ஷிவை கேரளா கப்பல் போக்குவரத்து மற்றும் உள்நாட்டுப் போக்குவரத்து நிறுவனம் (KSINC) அறிமுகப் படுத்தியுள்ளது .
- ❖ இந்த கப்பலில் 100 பேர் வரை பயணிக்க முடியும்.

- ❖ இது மரையன் டிரைவ் முதல் கடமக்குடி வழித்தடம் வரை இயக்கப்படுவதோடு, இது மேலும் கடலுக்குள் 10 கி.மீ தூரம் வரை செல்லும்.

பிரபலமானவர்கள், விருதுகள் மற்றும் நிகழ்வுகள்

அமெரிக்க நிதித்துறையில் மிகவும் செல்வாக்கு மிக்க 100 பெண்கள்

- ❖ அமெரிக்க நிதித்துறையில் மிகவும் செல்வாக்கு மிக்க 100 பெண்களின் பட்டியலில் ஐந்து இந்திய-அமெரிக்கப் பெண்கள் இடம் பிடித்துள்ளனர்.
- ❖ இந்திய வம்சாவளியைச் சேர்ந்த J.P. மோர்கன் நிறுவனத்தின் அனு அய்யங்கார், ஏரியல் இன்வெஸ்ட்மென்ட் நிறுவனத்தின் ரூபல் J. பன்சாலி, பிராங்க்ளின் டெம்பிள்டன் நிறுவனத்தின் சோனல் தேசாய், கோல்ட்மேன் சாச் நிறுவனத்தின் மீனா ஃப்ளேன் மற்றும் பாங்க் ஆஃப் அமெரிக்கா நிறுவனத்தின் சவிதா சுப்ரமணியன் ஆகியோர் இந்தப் பட்டியலில் இடம் பெற்றுள்ளனர்.

